

"म्हाडा" मार्फत अत्यल्प उत्पन्न गटासाठी महाराष्ट्र राज्यात मुंबई व्यतिरिक्त इतर ६१ नागरी क्षेत्रांमध्ये "लोकआवास योजना" अंतर्गत ५०,००० सदनिका बांधण्यासाठी सामाजिक न्याय विभागाकडील विमुक्त जाती भटक्या जमाती व विशेष मागास प्रवर्गासाठी अनुदान उपलब्ध करणेबाबत....

महाराष्ट्र शासन
सामाजिक न्याय, सांस्कृतिक कार्य, क्रीडा व विशेष सहाय्य विभाग
शासन निर्णय क्रमांक इमाव-२००३/प्र.क्र.२०६/मावक-३
मंत्रालय विस्तार भवन, मुंबई ४०० ०३२.
दिनांक : ११ जुलै, २००३.

- वाचा :- १) शासन निर्णय, नगर विकास, सार्वजनिक बांधकाम विभाग व गृहनिर्माण क्रमांक बीसीएच-१०७३/१७८२/एल, दि. २१/१/१९७४.
- २) शासन निर्णय, समाजकल्याण, सांस्कृतिक कार्य, क्रीडा व पर्यटन विभाग क्रमांक बीसीएच-१०८२/६८९२१/(१३५२) युआय, दि.२०/११/१९८२.
- ३) शासन निर्णय, गृहनिर्माण व विशेष सहाय्य विभाग क्रमांक एडीएफ-१०८६/१०८०/का-१०, दि. ३०/६/१९८६.

प्रस्तावना :- शासन निर्णय, गृहनिर्माण व विशेष सहाय्य विभाग क्रमांक एसएसडी-२०००/ प्र.क्र. ६०/ गृनियो-१, दिनांक ११ ऑगस्ट, २००० अन्वये म्हाडामार्फत अत्यल्प उत्पन्न गटासाठी राज्यामध्ये मुंबई व मुंबई उपनगर व्यतिरिक्त ६१ नागरी क्षेत्रांमध्ये ५०,००० सदनिका बांधण्याबाबतचा निर्णय शासनाने घेतला आहे. त्यापैकी मागासवर्गीयांसाठी एकूण ३०,००० सदनिका मुंबई व मुंबई उपनगरांव्यतिरिक्त ६१ नागरी क्षेत्रांमध्ये बांधण्यात येणार आहेत. त्यासाठी मागासवर्गीयांपैकी विमुक्त जाती भटक्या जमाती व विशेष मागास प्रवर्गाच्या व्यक्तींकरीता प्रती लाभार्थी रु.९,०००/- प्रमाणे अनुदानाची रक्कम सामाजिक न्याय, सांस्कृतिक कार्य, क्रीडा व विशेष सहाय्य विभागाकडून उपलब्ध करून देण्याची बाब शासनाच्या विचाराधीन होती. त्यावर सर्वंकष विचार करून खालीलप्रमाणे निर्णय घेतला आहे.

शासन निर्णय :- महाराष्ट्र गृहनिर्माण व क्षेत्र विकास प्राधिकरण, मुंबई मार्फत अत्यल्प उत्पन्न गटासाठी राज्यामध्ये मुंबई व मुंबई उपनगर व्यतिरिक्त ६१ नागरी क्षेत्रांमध्ये ५०,००० सदनिका बांधण्याबाबतच्या शासन निर्णयाच्या अनुषंगाने त्यातील मागासवर्गीयांसाठी आरक्षित असलेल्या ३०,००० सदनिकांपैकी विमुक्त जाती भटक्या जमाती व विशेष मागास प्रवर्ग यासाठी असलेल्या विहित आरक्षण टक्केवारीनुसार उपलब्ध होणाऱ्या सदनिकांसाठी मागासवर्गीयांपैकी विमुक्त जाती भटक्या जमाती व विशेष मागास प्रवर्गाच्या व्यक्तींकरीता प्रती लाभार्थी रु.९,०००/- प्रमाणे अनुदानाची रक्कम सामाजिक न्याय, सांस्कृतिक कार्य, क्रीडा व विशेष सहाय्य विभागाकडून उपलब्ध करून देण्यास शासन मंजूरी देत आहे.

२. या अनुदानाखाली मागासवर्ग गृहनिर्माण व क्षेत्र विकास प्राधिकरण, मुंबईमार्फत मागासवर्गीयांसाठी बांधण्यात येत असलेल्या सदनिकांपोटी विमुक्त जाती भटक्या जमाती व विशेष मागास प्रवर्गाच्या व्यक्तींकरीता दयावयाच्या अनुज्ञेय अनुदानाची एकूण रक्कम रु.२००.०० लाख सन २००३-२००४ च्या अर्थसंकल्पात

अर्थसंकल्पित झाली असून शासन जापन, सामाजिक न्याय, सांस्कृतिक कार्य, क्रीडा व विशेष सहाय्य विभाग क्रमांक बीजीटी- २००३/प्र.क्र.४७/अर्थसंकल्प,


दिनांक ५ एप्रिल, २००३ अन्वये नियंत्रक अधिकारी म्हणून संचालक, विमुक्त जाती भटक्या जमाती, इतर मागासवर्ग व विशेष मागास प्रवर्ग कल्याण संचालनालय,. महाराष्ट्र राज्य, पुणे यांच्याकडे सुपूर्द करण्यात आली आहे.

३. या योजनेखाली महाराष्ट्र गृहनिर्माण व क्षेत्र विकास प्राधिकरण, मुंबई मार्फत मागासवर्गीयांसाठी बांधण्यात येणाऱ्या सदनिकांपोटी विमुक्त जाती भटक्या जमाती व विशेष मागास प्रवर्गाच्या व्यक्तींकरीता दयावयाच्या अनुज्ञेय अनुदानाची एकूण रक्कम ही विमुक्त जाती भटक्या जमाती व विशेष मागास प्रवर्गाच्या लाभार्थी व बांधकामाची माहिती घेऊन त्यानुसार अनुदान रक्कम प्रदान संचालक, विमुक्त जाती भटक्या जमाती, इतर मागासवर्ग व विशेष मागास प्रवर्ग कल्याण, महाराष्ट्र राज्य, पुणे यांनी महाराष्ट्र गृहनिर्माण व क्षेत्र विकास प्राधिकरण, मुंबई (म्हाडा) यांना करावे तसेच, लाभार्थी, बांधकाम व प्रदान करण्यात आलेले अनुदान इत्यादी बाबींचा सविस्तर अहवाल शासनास वेळोवेळी सादर करावा.

४. याबाबत होणारा खर्च मागणी क्रमांक एन-४, २२१६-गृहनिर्माण, ०२ नागरी गृहनिर्माण, १०४ सहकारी गृहनिर्माण - पंचवार्षिक योजनांतर्गत योजना - सहकारी गृहनिर्माण संस्थांना वित्तीय सहाय्य (०१) (०३) लोकआवास योजना (२२१६ १३४ ५) या लेखाशिर्षाखाली खर्ची घालून सन २००३-२००४ मध्ये त्यासाठी केलेल्या आर्थिक तरतूदीतून भागविण्यात यावा.

५. हा शासन निर्णय वित्त विभागाच्या अनौपचारिक संदर्भ क्रमांक :९७८१/अर्थसंकल्प-५, दिनांक २१ जून, २००३ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(वै.अ.पारकर)

उप सचिव, महाराष्ट्र शासन.

प्रति,

मा.राज्यपालांचे सचिव

मा.मुख्यमंत्री यांचे सचिव

मा.उपमुख्यमंत्री यांचे सचिव

मा.मंत्री / राज्यमंत्री (वि.जा.भ.ज.इ.मा.व व वि.मा.प्र.) यांचे खाजगी सचिव

महासंचालक, माहिती व जनसंपर्क, मंत्रालय,

त्यांना विनंती करण्यात येते की, या योजनेची सर्व वृत्तपत्रांद्वारे प्रसिध्दी देण्यात यावी.

संचालक, समाजकल्याण, महाराष्ट्र राज्य, पुणे

संचालक, वि.जा.भ.ज. इ.मा.व व वि.मा.प्र. कल्याण, महाराष्ट्र राज्य, पुणे

प्रधान सचिव, वित्त विभाग, मंत्रालय, मुंबई

प्रधान सचिव, गृहनिर्माण विभाग, मंत्रालय, मुंबई

उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्र विकास प्राधिकरण, बांद्रे, मुंबई

सर्व जिल्हाधिकारी

सर्व विभागीय समाजकल्याण अधिकारी

सर्व विशेष जिल्हा समाजकल्याण अधिकारी

सर्व समाजकल्याण अधिकारी, गट-अ, जिल्हा परिषद

महालेखापाल, महाराष्ट्र १/२, मुंबई / नागपूर

निवड नस्ती, मावक-३.